

தலைமைத் தேர்தல் ஆணையரை கைது செய்ய வேண்டும்!

மேற்கு வங்க முன்னாள் முதல்வர் மம்தா பானர்ஜி ஆவேசம்!

கொல்கத்தா, செப். 25 - வாக்காளர் பட்டியல் சிறப்பு தீவிர திருத்தம் (எஸ்.ஐ.ஆர்) தொடர் பாக சக தேர்தல் ஆணையர்கள் எழுதிய கடித விவகாரம் பூதாகரமாக வெடித்துள்ள நிலையில், தலைமைத் தேர்தல் ஆணையர் ஞானேஷ் குமாரை

கைது செய்ய வேண்டும் என திரிணாமுல் காங்கிரஸ் கட்சி தலைவர் மம்தா பானர்ஜி தெரிவித்துள்ளார். தேர்தல் ஆணைய உறுப்பினர்களிடையே நிலவும் கருத்து வேறுபாடுகள் குறித்த தகவல்களைத் தொடர்ந்து, ஆணையத்தின்



மீதான எதிர்க்கட்சிகளின் விமர்சனத்தை

தீவிரப்படுத்தியுள்ள மம்தா பானர்ஜி, தலைமைத் தேர்தல் ஆணையர் ஞானேஷ் குமாரை கைது செய்ய வேண்டும் என்றும், மேற்கு வங்காளம் மற்றும் வாக்காளர் பட்டியல் சிறப்புத் திருத்தப் பணிக்கு (SIR) பிறகு பா.ஜ.க. வெற்றி

பெற்ற பிற மாநிலங்களிலும் புதிய சட்டப்பேரவை தேர்தல்களை நடத்த வேண்டும் என்றும் வலியுறுத்தி உள்ளார்.

மேலும் வங்காள சட்டமன்றத் தேர்தலை பா.ஜ.க.வும், தேர்தல் ஆணையமும் குறையாடியது இப்போது நிரூபிக்கப்பட்டுள்ளதாகவும் மம்தா பானர்ஜி தெரிவித்துள்ளார்.

ஞானேஷ் குமாரை கைது செய்து

தேசத் துரோக வழக்கின் கீழ் விசாரிக்க வேண்டும்!

ஆம் ஆத்மி கட்சித் தலைவர் அரவிந்த் கெஜ்ரிவால் கோரிக்கை!

புதுடெல்லி, செப். 25 - தலைமைத் தேர்தல் ஆணையர் ஞானேஷ் குமாரை உடனடியாகக் கைது செய்து, தேசத் துரோக வழக்கின்கீழ் விசாரிக்கப்பட வேண்டும் என்று டெல்லி முன்னாள் முதல்-மந்திரியும், ஆம் ஆத்மி கட்சி தலைவருமான அரவிந்த் கெஜ்ரிவால் வலியுறுத்தி உள்ளார்.

நாடு முழுவதும் மேற்கொள்ளப்படும் எஸ்.ஐ.ஆர். பணிகள் தொடர்பாக தேர்தல் ஆணையர்கள் சக்பீர் சிங் சந்து மற்றும் விவேக் ஜோஷி ஆகியோர் கடந்த 10 மாதங்களில் குறைந்தது 14 முறை சில முடிவுகள் மற்றும் உத்தரவுகளுக்கு ஆட்சேபனை தெரிவித்ததாக தனியார் நாளிதழ் ஒன்றில் செய்திகள் வெளியாகியிருந்தன. வாக்காளர் பட்டியலில் இருந்து பெயர்களை நீக்குவது, வாக்காளர் தர



வுத்தளத்தை கையாள்வது உள்ளிட்ட விவகாரங்களில் அவர்கள் கேள்வி எழுப்பியதாகவும் அந்த செய்தியில் தெரிவிக்கப்பட்டது. இந்த விவகாரம் அரசியல் வட்டாரத்திலும் புயலை கிளப்பி உள்ளது. தலைமைத் தேர்தல் ஆணையர் ஞானேஷ் குமார் தன்னிச்சையாக செயல்பட்டதாக செய்திகள் வெளியானநிலையில், இதற்கு எதிர்க்கட்சித் தலைவர்கள் கடுமையான விமர்சனத்தை

முன்வைத்து வருகின்றனர். இந்நிலையில் டெல்லி முன்னாள் முதலமைச்சர் அரவிந்த் கெஜ்ரிவால் செய்தியாளர்கள் சந்திப்பில் பேசியதாவது:-

பிரதமர் மோடியும் அமித்யவாவும் வாக்குகளை திருடி தேர்தலில் வெற்றி பெறுகிறார்கள் என்று இதுவரை கேள்விப்பட்டோம். இன்று வந்துள்ள செய்திகள் அதனை நிரூபித்துள்ளன. இதற்கு முனையாக செயல்பட்டு வர் ஞானேஷ் குமார்தான்.

தேர்தல் ஆணையத்தைச் சார்ந்தவர்கள் போல் ஞானேஷ் குமார் நடத்துகிறார். தனது சக தேர்தல் ஆணையர்களான சக்பீர் சிங் சந்து மற்றும் விவேக் ஜோஷி ஆகியோரை புறக்கணித்துவிட்டு, தன்னிச்சையாக அதிகாரிகளுக்கு உத்தரவுகளை பிறப்பிக்கிறார்.

தலைமை தேர்தல் ஆணையர்

யர் மீது தேசத் துரோக வழக்குப் பதிவு செய்து கைது செய்ய வேண்டும். டெல்லி, பீகார், மேற்கு வங்காளம் உள்ளிட்ட மாநிலங்களில் சமீபத்தில் நடந்த சட்டமன்ற தேர்தல்களை ரத்து செய்து மறு வாக்குப்பதிவு நடத்த வேண்டும்

தேர்தல் ஆணையத்தின் ஒப்புதல் இல்லாமலே உத்தரவுகள் பிறப்பிக்கப்படுவதாக கூறி, மற்ற இரண்டு தேர்தல் ஆணையர்களும் தலைமைத் தேர்தல் ஆணையருக்கு தொடர்ந்து கடிதங்களை எழுதியுள்ளனர்.

தேர்தல் ஆணையத்தின் ஒப்புதல் இல்லாமல் பிறப்பிக்கப்படும் அனைத்து உத்தரவுகளும் சட்டவிரோதமானவை. ஒட்டுமொத்த SIR செயல்முறையும் சட்டவிரோதமானது. எனவே, அந்த SIR செயல்முறை முழுவதையும் உடனடியாக ரத்து செய்ய வேண்டும் என்று

நாங்கள் வலியுறுத்துகிறோம்.

குறிப்பிட்ட பகுதிகளை தேர்தல் பதிவு அதிகாரிக்கு (ERO) மட்டுமே வாக்காளர் பட்டியலில் பெயர்களைச் சேர்க்கவோ அல்லது நீக்கவோ அதிகாரம் உள்ளது. தேர்தல் பதிவு அதிகாரியின் இணையதள அணுகல் கட்டுப்படுத்தப்பட்டுள்ளதாகவும், இதன் மூலம் அவரது அதிகாரம் பறிக்கப்பட்டுள்ளதாகவும் இரு தேர்தல் ஆணையர்களும் குற்றம் சாட்டியுள்ளனர்.

டெல்லியில் அமர்ந்திருக்கும் சிலருக்கு நாடு முழுவதும் உள்ள வாக்காளர் பட்டியலை அணுகும் வசதி உள்ளது. அவர்கள் விரும்பும் நபர்களின் பெயர்களைப் பட்டியலில் சேர்க்கவோ அல்லது நீக்கவோ அவர்களால் முடியும்.

கடந்த மூன்றாண்டு களில் வாக்காளர் பட்டியலில் செய்யப்பட்ட அனைத்து மாற்றங்களையும் ரத்து செய்துவிட்டு, மூன்றாண்டு களுக்கு முந்தைய வாக்காளர் பட்டியலை மீண்டும் நடைமுறைப்படுத்த வேண்டும் என்பதே எங்கள் கோரிக்கையாகும்.

இவ்வாறு அவர் கூறினார்.

ராஷ்டிரா, மேற்குவங்காளம் ஆகிய மாநிலங்களில் அதிகார வெறிக்காக இது போன்ற நிகழ்வுகள் நடந்துள்ளன. எஸ். ஐ.ஆர். நடவடிக்கைக்குப் பிறகு தேர்தல் நடைபெற்ற மகாராஷ்டிரா, மேற்குவங்காளம், தமிழ்நாடு ஆகிய மாநிலங்களில் ஏற்கெனவே நடைபெற்ற சட்டசபை தேர்தல்களை ரத்து செய்துவிட்டு, அந்த மாநிலங்களில் வாக்குச் சீட்டுகளை பயன்படுத்தி மறு தேர்தல் நடத்த வேண்டும். நாட்டின் ஜனநாயகத்தைக் காப்பாற்ற மீண்டும் வாக்குச் சீட்டு முறையில் தேர்தல் நடத்தப்பட வேண்டும். மக்களின் வாக்குக்கு முன்னுரிமை கொடுக்க வேண்டும்" இவ்வாறு அவர் கூறினார்.

சந்தி சிரிக்கும் சட்டம் - ஒழுங்கு!

செயலற்ற விஜய் ஆட்சியில்

கொலை, கொள்ளைகள்!

(23.09.2026)

ஈரோடு மாவட்டம் - பெருந்துறை அருகே பணம் கொடுக்கல் வாங்கல் தகராறில் மெக்கானிக் வீட்டின் மீது பெட்ரோல் குண்டு வீச்சு



கடலூரில் 3 வயது சிறுமிக்கு பாலியல் துன்புறுத்தல்; உடலில் காயங்களுடன் மயங்கிய நிலையில் சிறுமி மீட்கப்பட்டு கடலூர் அரசு தலைமை மருத்துவமனையில் அனுமதி



சென்னை அசோக் நகரில் சாலையில் உறங்கிய 65 வயது மூதாட்டிக்கு பாலியல் தொல்லை தந்த த.வெ.க. நிர்வாகி ஆனந்த் (29) என்பவர் கைது.



மதுரையில் குடிபோதையில் பணம் கேட்டு தொல்லை கொடுத்த அண்ணனை கத்தியால் குத்தி கொலை செய்த சகோதரர்; கடந்த நான்கு நாட்களில் மட்டும் மதுரையில் 4 படுகொலைச் சம்பவங்கள் அிரங்கேறியுள்ளதால் மக்கள் அச்சம்



தூத்துக்குடி எட்டயபுரத்தில் கல்லூரி மாணவியை பின்தொடர்ந்து தொல்லை அளித்த த.வெ.க. நிர்வாகியின் சகோதரர்; தட்டிக் கேட்ட பெண்ணின் குடும்பத்தினர் மீது அரிவாள் காட்டி த.வெ.க. நிர்வாகி மிரட்டியதால் பதற்றம்


சேலம்: சேலம் புதிய பெருந்துறையைத் திட்டமிட்டு கடை வைத்திருக்கும் சிறு வியாபாரிகளிடம் த.வெ.க. நிர்வாகிகள் தினந்தோறும் கடை கடையாக சென்று மாமூல் வசூல் வேட்டை நடத்தி வியாபாரிகளுக்கு மிரட்டல். தலா ரூ.100 முதல் ரூ.200 வரை தினந்தோறும் வசூல் செய்து வருவதாகவும் த.வெ.க.வினரின் மாமூல் வசூல்வேட்டை குறித்து போலீஸில் புகார் அளித்தாலும் நடவடிக்கை எடுப்பதில்லை என குற்றச்சாட்டு.

கோயம்புத்தூர் மாவட்டம் குனிய முத்தூரில் 2 சவரன் நகைக்காக மூதாட்டி கொலை



ராமேஸ்வரம் : ராமேஸ்வரம் நகராட்சி 10 ஆவது வார்டு த.வெ.க. செயலாளராக பணியாற்றி வந்த பரந்தாமனின் வார்டு செயலாளர் பதவியை ராமநாதபுரம் கீழ்க்கு மாவட்ட செயலாளர் மலர்விழி ஜெயபாலா பறித்ததால் பரந்தாமன் வீட்டில் தூக்கிட்டு தற்கொலை செய்துகொண்டார்.

திருவண்ணாமலை : திருவண்ணாமலை தெற்கு மாவட்ட த.வெ.க செயலாளர் பாரதிதாசன் ஆட்டோ ஓட்டும் பெண்களை அவதூறு பேசி வருவதாக பெண்கள் குற்றச்சாட்டு. பெண் ஆட்டோ ஓட்டுநர்களை அவதூறாக பேசி மிரட்டல் விடுக்கும் த.வெ.க நிர்வாகி பாரதிதாசன் மீது புகார் அளித்தும் நடவடிக்கை எடுக்கவில்லை என பெண்கள் வேதனை.



தென்காசி மாவட்டம் புளியங்குடியில் பட்டப்பகலில் அரசுப் பள்ளி ஆசிரியையின் வீட்டின் பூட்டை உடைத்து 20 லட்சம் மதிப்பிலான நகை கொள்ளை; மர்மநபர்களுக்கு போலீசார் வலைவீச்சு.

சேலம் - ஆத்தூர் : சேலம் மாவட்டம் ஆத்தூர் அருகே ஆனைக்கல் மேடு பகுதியைச் சேர்ந்தவர் ஆறுமுகம் அவரது மனைவி முத்தம்மாள் (60) இவர்களுக்கு இரண்டுமகள்கள் உள்ளனர். வீட்டில் இரவுதூங்கிக்கொண்டிருந்த முத்தம்மாள் மீது ஆசிட ஊற்றப்பட்டுள்ளது. இதில் காயம் அடைந்த முத்தம்மாள் அறைவே உடனடியாக அக்கம்பக்கத்தில் உள்ளவர்கள் முத்தம்மாளை மீட்டு 108 ஆம்புலன்ஸ் மூலம் ஆத்தூர் அரசு மருத்துவமனையில் சிகிச்சைக்காக அனுமதிக்கப்பட்டுள்ளார்.

விழுப்புரம் : ரயில்மூலம் விற்பனைக்காக விழுப்புரத்திற்கு கஞ்சா கடத்தி வந்த இருவரை விழுப்புரம் மதுவிலக்குப் போலீசார் கைது செய்து 5 கிலோ கஞ்சாவை பறிமுதல் செய்தனர்.



சிவகங்கை மாவட்டம், திருப்புவனம் அருகே பூட்டிய வீட்டை உடைத்து 7,28,500 பணம், 21 கிலோ பித்தளை விளக்கு கொள்ளை

மணப்பாறை : மணப்பாறை நகராட்சியில் துப்புரவு அலுவலராகப் பணியாற்றி வரும் டி. முத்துகேணடி, மணப்பாறை காவல் நிலைய சட்டம்-ஒழுங்கு காவல் ஆய்வாளரிடம் புகார் மனு அளித்துள்ளார். அதில் த.வெ.க. சட்டமன்ற உறுப்பினரின் உறவினரும் மணப்பாறை நகர மன்ற த.வெ.க. உறுப்பினரும் சேர்ந்து தன்னை மிரட்டியதாக புகார் அளித்துள்ளார்.

தலைமைத் தேர்தல் ஆணையரை சிறையில் அடைக்க வேண்டும்!

தமிழ்நாடு, மகாராஷ்டிரா, மேற்கு வங்காளத்தில் மறு தேர்தல் நடத்த வேண்டும்!

சிவசேனா கட்சித் தலைவர் உத்தவ் தாக்கரே வலியுறுத்தல்!

மும்பை, செப். 25 - தலைமைத் தேர்தல் ஆணையரை உடனடியாக பணிநீக்கம் செய்து சிறையில் அடைக்க வேண்டும் என்று மகாராஷ்டிர முன்னாள் முதல்-மந்திரியும், சிவசேனா (யுபிடி) கட்சியின் தலைவரும் மான் உத்தவ் தாக்கரே வலியுறுத்தி உள்ளார்.

தலைமைத் தேர்தல் ஆணையர் ஞானேஷ் குமார் தன்னிச்சையாக செயல்பட்டதாக செய்திகள் வெளியானநிலையில், இதற்கு எதிர்க்கட்சித் தலைவர்கள் கடுமையான விமர்சனத்தை முன்வைத்து வருகின்றனர்.

இந்நிலையில் மகாராஷ்டிர முன்னாள் முதல்-மந்திரி உத்தவ் தாக்கரே செய்தியாளர்கள் சந்திப்பில் பேசியதாவது:-

இந்திய தேர்தல் ஆணையத்தின் தலைமைத் தேர்தல் ஆணையரை உடனடியாக பணிநீக்கம் செய்து சிறையில் அடைக்க வேண்டும். ஞானேஷ் குமாரின் செயல்பாடுகளை வெளிச்



சத்திற்கு கொண்டு வந்த தற்கால தேர்தல் ஆணையர்கள் சக்பீர் சிங் சந்து, விவேக் ஜோஷிக்கு நான் நன்றி தெரிவித்துக் கொள்கிறேன். அவரின் உண்மையான முகம் தற்போது

வெளியே வந்துள்ளது. தேர்தல் ஆணையம் எடுத்த அனைத்து தவறான முடிவுகளையும் அந்த இரு தேர்தல் ஆணையர்களும் ரத்து செய்ய வேண்டும் என்று வலியுறுத்துகிறேன்.

வாக்குச் சீட்டு முறையில் தேர்தல்!

நீதிமன்றமும் இந்த விவகாரத்தைக் கவனத்தில் கொள்ள வேண்டும். நாட்டின் ஜனநாயகத்தைக் காக்க அனைத்து எதிர்க்கட்சிகளும் ஒன்றிணைய வேண்டும். மகா

ஆண்டியும் போண்டியும்



ஆண்டி :

ஏன்யா; முதலமைச்சர் விஜய் லண்டன் போகும்போது, தொழில்துறை அமைச்சர் கீர்த்தனாவுக்கு ஏதோ ஆபரேசனாமே! அதனால் தான் கூட போகலேன்னு செய்தி வந்திருக்கே பார்த்தியா!

போண்டி :

ஆமாய்யா, பார்த்தேன். அமைச்சருக்குத் தான் ஆபரேசன்; சரி போகல. தொழில் துறை செயலாளர் போயிருக்கலாமே. சம்பந்தமே இல்லாத விளையாட்டுத் துறை அமைச்சர், தன் செயலாளரோடு போறார். அது சரி, அவங்க முதலீடு ஈர்க்கவா போனாங்க. வேற எதுக்கோ தானே போனாங்க விடுய்யா.

ஒழுங்கு நடவடிக்கை

தலைமைக் கழக அறிவிப்பு

தஞ்சை வடக்கு மாவட்டம், கும்பகோணம் மாநகரத்தைச் சேர்ந்த மாவட்ட பொறியாளர் அணி அமைப்பாளர் இராஜா, ரகுபதி, கழகக் கட்டுப்பாட்டை மீறியும், கழகத்திற்கு அவப்பெயர் ஏற்படும் வகையிலும் செயல்பட்டுவந்ததால், அடிப்படை உறுப்பினர் உள்ளிட்ட அனைத்துப் பொறுப்பிலிருந்தும் தற்காலிகமாக நீக்கி (Suspension) வைக்கப்படுகிறார்.

“அண்ணா அறிவாலயம்” சென்னை 600 018. நாள் : 24.09.2026.

துரைமுருகன் பொதுச் செயலாளர், தி.மு.க.

காலை உணவில் பல்லி!

36 மாணவர்கள் மருத்துவமனையில் அனுமதி!

திருவள்ளூர், செப். 25 - திருவள்ளூர் மாவட்டத்தில் கொட்டையூர் அரசுப் பள்ளியில் காலை உணவு சாப்பிட்ட மாணவர்கள் 36 பேர் மருத்துவமனையில் அனுமதிக்கப்பட்டுள்ளனர்.

காலை உணவில் பல்லி இருந்ததாக புகார் எழுந்ததுள்ளது.

திருவள்ளூரை அடுத்த கொட்டையூரில் உள்ள ஊராட்சி ஒன்றிய நடுநிலைப் பள்ளியில் நேற்று காமராஜர் காலை உணவுத் திட்டத்தின் கீழ் உணவு வழங்கப்பட்டது.

அந்த பள்ளியில் 36 பேர் நேற்று காலை உணவு சாப்பிட்டதாகக் கூறப்படுகிறது.

உணவு சாப்பிட்டவர்

கள் சிறிது நேரத்தில் வாந்தி எடுத்து மயக்கமடைந்துள்ளனர்.

இதையடுத்து மாணவர்கள் அனைவரும் திருவள்ளூர் அரசு மருத்துவக் கல்லூரி மருத்துவமனையில் சிகிச்சைக்காக அனுமதிக்கப்பட்டுள்ளனர்.

இதனிடையே காலை உணவைச் சோதித்துப் பார்த்ததில் அதில் பல்லி இருந்ததாக தகவல்கள் தெரிவிக்கின்றன.

இதுதொடர்பாக விசாரணையும் தொடங்கி நடைபெற்று வருகிறது. பள்ளியில் காலை உணவு சாப்பிட்ட மாணவர்கள், மருத்துவமனையில் அனுமதிக்கப்பட்டுள்ளது அப்பகுதியில் பரபரப்பை ஏற்படுத்தியுள்ளது.